

بِسْمِ اللَّهِ الرَّحْمَنِ الرَّحِيمِ

سُبْحَانَكَ لَا عِلْمَ لَنَا إِلَّا مَا عَلَّمْتَنَا إِنَّكَ أَنْتَ الْعَلِيمُ الْحَكِيمُ

مختصر اور جامع تفسیری نکات

خلاصہ قرآن

Summary of Qur'an

Part - 12

English - Urdu

حافظ محمد ابو بکر سجاد علوی (خطیب لندن)

Telephone: +44 7853099327

www.hafizsajjad.com

پارہ - 12

قرآن مجید کا بارہواں پارہ سورۃ ہود کی آیات 6 تا 123 اور سورۃ یوسف کی پہلی 52 آیات پر

مشمول ہے۔

اہم تفسیری نکات

ساری مخلوق کے رزق کا مالک اللہ

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا وَيَعْلَمُ مُسْتَقَرَّهَا وَمُسْتَوْدَعَهَا كُلٌّ فِي كِتَابٍ مُبِينٍ۔ (سورۃ ہود-6)

زمین میں چلنے والی کوئی جانور ایسا نہیں ہے جس کا رزق اللہ کے ذمے نہ ہو اور جس کے متعلق وہ نہ جانتا ہو کہ کہاں وہ رہتا ہے اور کہاں وہ سونپا جاتا ہے، سب کچھ ایک صاف دفتر میں درج ہے۔

And there is no creature on earth but that upon Allah is its provision, and He knows its place of dwelling and place of storage. All is in a clear record book.

زمین پر چلنے والی ہر مخلوق، انسان ہو یا جن، چرند ہو یا پرند، چھوٹی ہو یا بڑی، بحری ہو یا بری ہر ایک کو اس کی ضروریات کے مطابق وہ خوراک مہیا کرتا ہے۔ بلاشبہ وہ **مسبب الاسباب** ہستی ہے۔ دوسرے مقام پر فرمایا گیا: **إِنَّ اللَّهَ هُوَ الرِّزَّاقُ**۔ بے شک روزی کا مالک اللہ ہے۔ دنیا میں اگر کوئی انسان اگر بھوکا مرے تو اس کی وجہ یہ نہیں کہ اللہ نے رزق کم پیدا کیا ہے، بلکہ اس کی وجہ یہ ہے کہ دنیا میں ایک ایک انسان کروڑوں لوگوں کے برابر رزق سمیٹے ہوئے ہیں مگر وہ (زکوٰۃ و صدقات و خیرات کی صورت میں دوسروں پر خرچ کرنے کو تیار نہیں۔

اللہ تعالیٰ دنیا میں جب بھی انسان کو بھیجتا ہے تو کھانے کیلئے ایک منہ اور کمانے کیلئے دو ہاتھ دے کر بھیجتا ہے۔

ابن ابی حاتم میں ہے (بحوالہ ابن کثیر)۔۔ ابن عمر فرماتے ہیں میں رسول اللہ ﷺ کے ساتھ چلا آپ مدینے کے باغات میں سے ایک باغ میں گئے اور گری پڑی ردی کھجوریں کھول کھول کر صاف کر کے کھانے لگے۔ مجھ سے بھی کھانے کو فرمایا۔ میں نے کہا حضور مجھ سے تو یہ ردی کھجوریں نہیں کھائی جائیں گی۔ آپ نے فرمایا لیکن مجھے تو یہ بہت اچھی معلوم ہوتی ہیں۔ اس لئے کہ چوتھے دن کی صبح ہے کہ میں نے کھانا نہیں کھایا اور نہ کھانے کی وجہ یہ ہے کہ مجھے کھانا ملا ہی نہیں۔ سنو اگر میں چاہتا تو اللہ سے دعا کرتا اور اللہ مجھے قیصر و کسریٰ کی طرح بادشاہ بنا دیتا۔ اے ابن عمر تیرا کیا حال ہو گا جبکہ تو ایسے لوگوں میں ہو گا جو سال سال بھر کے غلے وغیرہ جمع کر لیا کریں گے۔ اور ان کا اللہ پر یقین اور توکل بالکل ختم ہو جائے گا۔ اس پر یہ آیت نازل ہوئی:

وَكَايِنَ مِّنْ دَابَّةٍ لَّا تَحْمِلُ رِزْقَهَا ۗ اللَّهُ يَرْزُقُهَا وَإِيَّاكُمْ وَهُوَ السَّمِيعُ الْعَلِيمُ

اور زمین پر کتنے ہی چلنے والے ہیں کہ اپنی روزی ساتھ نہیں رکھتے اللہ روزی دیتا ہے انہیں اور تمہیں اور وہی سنتا جانتا ہے۔ (عنکبوت-60)

How many are the creatures that cannot secure their provisions! 'It is' Allah 'Who' provides for them and you 'as well'. He is indeed the All-Hearing, All-Knowing.(29:60)

رزق اور توکل علی اللہ

حدیث: لو أنكم كنتم توكلون على الله حق توكله لرزقكم كما يرزق الطير، تغدو خماصاً، وتروح بطاناً.

اگر تم اللہ پر ویسے توکل کرو جیسا کہ توکل کرنے کا حق ہے تو تمہیں ایسے رزق دیا جائے جیسے پرندوں کو رزق دیا جاتا ہے۔ وہ صبح خالی پیٹ نکلتے ہیں اور شام کو بھرے ہوئے پیٹ کے ساتھ واپس آتے ہیں۔ (ترمذی، احمد، ابن ماجہ)

Hadith: Prophet PBUH Said:

If you all depend on Allah with due reliance, He would certainly give you provision as He gives it to birds who go forth hungry in the morning and return with full belly at dusk. (Tirmidi, Ahmed)

پرندوں کو کیسے رزق ملتا ہے کہ وہ صبح اٹھ کر رزق کو تلاش کرتے ہیں اور اللہ انکی رہنمائی اور مدد فرماتا ہے۔

اللہ نے دنیا کو اسباب کے تحت رکھا ہے اس لئے انسانوں کو بھی رزق تلاش کرنے کیلئے کوشش اور جدوجہد کی تاکید کی ہے۔ لیس للانسان الاما سعی۔ انسان کو وہی کچھ ملتا ہے جس کی وہ کوشش کرتا ہے۔

اور رزق کے جائز اور اچھے ذرائع کو اختیار کرنے کا بھی حکم دیا گیا۔

فالتقوا الله واملون في الطلب۔۔ اے لوگو اللہ سے ڈرو، اور دنیا کی طلب میں اعتدال اور اچھائی سے کام لو۔۔

دنیا دار الامتحان

لِيَبْلُوكُمْ أَيُّكُمْ أَحْسَنُ عَمَلًا ۗ

تاکہ تمہیں آزمائے کون اچھا عمل کرنے والا ہے۔ ہود-7

(He created World) In order to test which of you is best in deeds.

وہ تمہیں آزماتا ہے کہ تم میں سے اچھے عمل والے کون ہیں؟

یہ نہیں فرمایا کہ زیادہ عمل والے کون ہیں؟

اس لیے کہ عمل حسن وہ ہوتا ہے جس میں **احسان** ہو اور **سنت رسول ﷺ کی پیروی** میں ہو۔ ان دونوں باتوں میں سے اگر ایک بھی نہ ہو تو وہ عمل بیکار اور ضائع ہے۔

حدیث: اخلص دینک یکفک العمل القلیل۔

اپنے دین (اعمال) کو خالص کر لو تو تھوڑا عمل بھی کافی ہو جائے گا۔

انسان کا ناشکر اپن اور لا پرواہی

وَلَئِنْ أَدْقْنَا الْإِنْسَانَ مِنَّا رَحْمَةً ثُمَّ نَزَعْنَا مِنْهُ إِنَّهُ لَيُؤْسُ كَفُورٌ۔

اور اگر ہم انسان کو اپنے پاس سے نعمت بخشیں پھر اس سے اس کو واپس لے لیں تو مایوس ہو جاتا ہے اور ناشکری پر اتر آتا ہے۔ ہود-9

If We give people a taste of Our mercy then take it away from them, they become utterly desperate, ungrateful.

انسان کا نفسیاتی تحزیب

راحت کے بعد کی سختی پر مایوس ہو جاتا ہے۔ نعمت نہ ملنے پر ناشکری پر اتر آتا ہے۔

اللہ کا بندہ بننے کے بجائے درہم و دینار کا بندہ بن جاتا ہے۔

حدیث: تعس عبد الدینار، والد رحم، والقطیفة الحمیفة، إن اعطی رضی، وإن لم یعط لم یرضی۔

رسول اللہ ﷺ نے فرمایا:

دینار و درہم کے بندے، عمدہ ریشمی چادروں کے بندے، اچھے اچھے کپڑوں کے بندے تباہ ہو گئے کہ اگر انہیں کچھ دیا جائے تو وہ خوش ہو جاتے ہیں اور اگر نہ دیا جائے تو ناراض رہتے ہیں۔ (بخاری)

اس کے برخلاف بندہ مومن کا طرز عمل مختلف ہوتا ہے۔ وہ قناعت پسند، شکر گزار اور صابر ہوتا ہے۔

حدیث: اس کی قسم جس کے ہاتھ میری جان ہے کہ مومن کو کوئی سختی کوئی مصیبت کوئی دکھ، کوئی غم ایسا نہیں پہنچتا جس کی وجہ سے اللہ تعالیٰ اس کی خطائیں معاف نہ فرماتا ہو، یہاں تک کہ کائنات لگنے پر بھی۔

بخاری و مسلم کی ایک اور حدیث میں ہے مومن کے لیے اللہ تعالیٰ کا ہر فیصلہ سراسر بہتر ہے۔ یہ راحت پا کر شکر کرتا ہے اور بھلائی سمیٹتا ہے۔ تکلیف اٹھا کر صبر کرتا ہے، نیکی پاتا ہے اور ایسا حال مومن کے سوا اور کسی کا نہیں ہو۔

صبر و استقامت اور اعمال صالحہ کا اجر۔ مغفرت اور اجر عظیم

إِلَّا الَّذِينَ صَبَرُوا وَعَمِلُوا الصَّالِحَاتِ أُولَٰئِكَ لَهُمْ مَغْفِرَةٌ وَأَجْرٌ كَبِيرٌ۔

مگر جو لوگ صابر ہیں اور نیکیاں کرتے ہیں ان کے لیے بخشش اور بڑا ثواب ہے۔ ہود-11

Except for those who are patient and do righteous deeds; those will have forgiveness and great reward

اسی کا بیان سورۃ العصر میں ہے۔ یعنی عصر کے وقت کی قسم تمام انسان نقصان میں ہیں سوائے ان کے جو ایمان لائیں اور ساتھ ہی نیکیاں بھی کریں اور ایک دوسرے کو دین حق کی اور صبر کی ہدایت کرتے رہیں۔

دوسروں کی تنقید کی پرواہ نہ کریں۔

ہود-12

قرآن جیسی دس آیات کا چیلنج

ریکاری اور دکھاوے سے عمل بے کار ہو جاتا ہے

ہود-15-16

ان دو آیات میں ریکاروں کا ذکر ہے۔

عبداللہ بن عباس فرماتے ہیں ریکاروں کی نیکیوں کا بدلہ سب کچھ اسی دنیا میں مل جاتا ہے۔ ذرا سی بھی کمی نہیں ہوتی۔ پس جو شخص دنیا میں دکھاوے کے لئے نماز پڑھے، روزے رکھے یا تہجد گزاری کرے، اس کا اجر اسے دنیا میں ہی مل جاتا ہے۔ آخرت میں وہ خالی ہاتھ اور محض بے عمل اٹھتا ہے۔

صرف دنیا کے طلبگار (من کان یرید الحیوة الدنیا۔)،

مومن کون ہیں؟

ہود-آیت: 17

ان مومنوں کا وصف بیان ہو رہا ہے جو فطرت پر قائم ہیں جو اللہ کی وحدانیت کو دل سے مانتے ہیں۔ جیسے حکم الہی ہے:

فَأَقِمْ وَجْهَكَ لِلدِّينِ حَنِيفًا ۖ فِطْرَتَ اللَّهِ الَّتِي فَطَرَ النَّاسَ عَلَيْهَا -

اپنا منہ دین حنیف پر قائم کر دے اللہ کی فطرت جس پر اس نے انسانی فطرت پیدا کی ہے۔ روم-30

بخاری و مسلم میں ہے رسول اللہ ﷺ فرماتے ہیں: ہر بچہ فطرت (اسلام) پر پیدا ہوتا ہے۔۔۔

مسلم شریف کی حدیث قدسی میں ہے:

میں نے اپنے تمام بندوں کو اللہ کی وحدانیت پر ایمان رکھنے والا پیدا کیا ہے لیکن پھر شیطان آکر انہیں ان کے دین سے بہکا دیتا ہے اور میری حلال کردہ چیزیں ان پر حرام کر دیتا ہے اور انہیں کہتا ہے کہ میرے ساتھ انہیں شریک کریں جن کی کوئی دلیل میں نے نہیں اتاری۔

مسند اور سنن میں ہے کہ ہر بچہ اسی ملت پر پیدا ہوتا ہے یہاں تک کہ اس کی زبان کھلے۔

اخروی فلاح کیلئے ایمان و عمل صالح دونوں ضروری ہیں

بحری سفر کی دعا

بِسْمِ اللّٰهِ مَجْرِبَهَا وَمُرْسِدَهَا ۗ اِنَّ رَبِّيْ لَعَفُوْرٌ رَّحِيْمٌ-

اللہ ہی کے نام سے ہے اس کا چلنا اور ٹھیرنا ہے، میرا رب بڑا غفور و رحیم ہے۔ ہود-41

Dua for Sea Journey

In the Name of Allah it will sail and cast anchor. Surely my Lord is All-Forgiving, Most Merciful.

بعض علماء نے کشتی یا سواری پر بیٹھتے وقت بِسْمِ اللّٰهِ مَجْرِبَهَا وَمُرْسِدَهَا کا پڑھنا مستحب قرار دیا ہے، مگر حدیث سے وَتَقُولُوا سُبْحٰنَ الَّذِي سَخَّرَ لَنَا هٰذَا وَمَا كُنَّا لَهٗ مُقْرِنِيْنَ - (الزخرف-13) پڑھنا ثابت ہے۔

اگر بحری سفر میں دونوں دعاؤں کو پڑھ لیا جائے تو اس میں بھی کوئی حرج نہیں۔

نوح کا بیٹا نجات نہ پاسکا

وجہ: اِنَّہ عمل غیر صالح

اس کے اعمال درست نہیں۔

اعمال درست نہ ہوں تو کسی نیک بندے سے محض رشتہ داری اخروی نجات میں فائدہ مند نہیں۔

ہود کی تعلیمات،

قوم کو استغفار اور توبہ کی تلقین، اللہ پر توکل،

استغفار کی برکات

حدیث: من لَزِمَ الاستغفار جعل الله له من كل ضيقٍ مخرجًا، ومن كل همٍّ فرجًا، وَرَزَقَهُ من

حيث لا يحتسب۔

نبی اکرم ﷺ نے فرمایا:

جو شخص پابندی اور کثرت کے ساتھ استغفار کرتا ہے اس کے لیے اللہ ہر تنگی سے نکلنے کا راستہ پیدا فرمادیتا ہے، اس کے ہر رنج و غم کو دور کر دیتا ہے اور اسے وہاں سے رزق دیتا ہے جہاں سے اسے گمان بھی نہیں ہوتا۔ (ابوداؤد، ابن ماجہ، احمد)

قوم ہود کے مطالبات

ہود کا قوم کو جواب

قوم عاد کی ہٹ دھرمی اور انجام

حضرت ہود فرماتے ہیں کہ اپنا کام تو میں پورا کر چکا، اللہ کی رسالت تمہیں پہنچا چکا، اب اگر تم منہ موڑ لو اور نہ مانو تو تمہارا وبال تم پر ہی ہے نہ کہ مجھ پر۔ آخر ان پر اللہ تعالیٰ کا عذاب آگیا۔ خیر و برکت سے خالی، عذاب و سزا سے بھری ہوئی آندھیاں چلنے لگیں۔ عاد کی طرف صرف ایک نبی حضرت ہود ہی بھیجے گئے تھے، یہاں اللہ تعالیٰ نے فرمایا کہ انہوں نے اللہ کے رسولوں کی نافرمانی کی۔ اس سے یہ واضح کرنا مقصود ہے کہ ایک رسول کی تکذیب، یہ گویا تمام رسولوں کی تکذیب ہے۔ کیونکہ تمام رسولوں پر ایمان رکھنا ضروری ہے۔

ہود، آیت-60 میں ہے کہ ان پر لعنت بر سادی گئی۔ لعنت کا مطلب اللہ کی رحمت سے دوری، امور خیر سے محرومی اور لوگوں کی طرف سے ملامت و بیزاری ہے۔

سابقہ انبیاء اور انکی قوموں کے حالات، جرائم اور عذاب،

صالح کی تعلیمات

یہ قوم تبوک اور مدینہ کے درمیان مدائن (حجر) میں رہائش پذیر تھی اور یہ قوم عاد کے بعد ہوئی۔ حضرت صالح علیہ السلام کو یہاں بھی ثمود کا بھائی کہا۔ جس سے مراد انہی کے خاندان اور قبیلے کا ایک فرد ہے۔

صالح اور ان کی قوم میں مکالمات

حضرت صالح قوم ثمود کی طرف اللہ کے رسول بنا کر بھیجے گئے تھے۔ قوم کو آپ نے اللہ کی عبادت کرنے کی اور اس کے سوا دوسروں کی عبادت سے باز آنے کی نصیحت کی۔ بتلایا کہ اسی نے اپنے فضل سے تمہیں زمین پر بسایا ہے کہ تم اس میں گزران کر رہے ہو۔ تمہیں اللہ سے استغفار کرنا چاہیے۔ اس کی طرف جھکے رہنا چاہیے۔ وہ بہت ہی قریب ہے اور قبول فرمانے والا ہے۔

اونٹنی کا معجزہ،

قوم ثمود کی سرکشی اور اللہ کا عذاب،

ابراہیمؑ کی مہمان نوازی کا تذکرہ

یہ دراصل حضرت لوط اور ان کی قوم کے قصے کا ایک حصہ ہے۔ حضرت لوطؑ، حضرت ابراہیمؑ کے چچا زاد بھائی تھے۔ حضرت لوطؑ کی بستی بحیرہ مردار کے جنوب مشرق میں تھی، جبکہ حضرت ابراہیمؑ فلسطین میں مقیم تھے۔ جب حضرت لوطؑ کی قوم عذاب کا فیصلہ کر لیا گیا۔ تو ان کی طرف فرشتے بھیجے گئے۔ یہ فرشتے قوم لوطؑ کی طرف جاتے ہوئے راستے میں حضرت ابراہیمؑ کے پاس ٹھہرے اور انہیں بیٹے کی بشارت دی۔

ابراہیمؑ کے اہل بیت کا تذکرہ

رَحِمْتُ اللّٰهَ وَبَرَكَاتُهُ عَلَيْكُمْ اَهْلَ الْبَيْتِؑ۔

اے اہل بیت (ابراہیمؑ کے گھر والو)، تم لوگوں پر تو اللہ کی رحمت اور اُس کی برکتیں ہیں۔ (ہود-73)

May Allah's mercy and blessings be upon you, O people of this house.

حضرت ابراہیمؑ کی اہلیہ محترمہ (حضرت سارہ) کو یہاں فرشتوں نے اہل بیت سے یاد کیا۔ جیسا کہ سورہ احزاب آیت-33 میں بھی اللہ تعالیٰ نے رسول اللہ کی ازواج مطہرات کو اہل بیت کہا ہے۔

ابراہیمؑ کی خصوصیات:

تتمثل، بردباری، نرم دلی، رجوع الی اللہ۔

ان ابراہیمؑ لحلیم اواہ منیب۔ (ہود-75)

Indeed, Abraham was forbearing, grieving and [frequently] returning [to Allah].

قوم لوطؑ کا تذکرہ اور عذاب،

قوم مدین کی بددیانتی اور دھوکہ دہی،

شعیبؑ کی دعوت اور تعلیمات،

عرب کا قبیلہ جو جاز و شام کے درمیان معان کے قریب رہتا تھا ان کے شہروں کا نام اور خود ان کا نام بھی مدین تھا۔ ان کی جانب اللہ تعالیٰ کے نبی حضرت شعیب علیہ السلام بھیجے گئے۔ آپؑ نے بھی انبیاء کی عادت اور سنت کے مطابق اپنی قوم کو اللہ تعالیٰ وحدہ لا شریک لہ کی عبادت کرنے کا حکم دیا۔ ساتھ ہی ناپ تول کی کمی سے روکا کہ کسی کا حق نہ مارو۔ اور اللہ کا یہ احسان یاد لایا کہ اس نے تمہیں فارغ البال اور آسودہ حال کر رکھا ہے۔ اور اپنا ڈر ظاہر کیا کہ اپنی مشرکانہ روش اور ظالمانہ حرکت سے اگر باز نہ آؤ گے تو تمہاری یہ اچھی حالت بد حالی سے بدل جائے گی۔

ناپ تول میں انصاف کرو

وَيَقُومِ أَوْفُوا الْمِكْيَالَ وَالْمِيزَانَ بِالْقِسْطِ وَلَا تَبْخَسُوا النَّاسَ أَشْيَاءَهُمْ وَلَا تَعْتُوا فِي الْأَرْضِ مُفْسِدِينَ۔

اور اے میری قوم انصاف سے ناپ اور تول کو پورا کرو اور لوگوں کو ان کی چیزیں گھٹا کر نہ دو اور زمین میں فساد نہ پھاؤ۔ 85

Give Full Measures

And O my people, give full measure and weight in justice and do not deprive the people of their due and do not commit abuse on the earth, spreading corruption.

ناپ تول میں کمی کا مطلب، فرائض منصبی، ڈیوٹی میں کمی بیشی نہ کرو بھی ہے۔

ہر وہ کام جس کا معاوضہ مقرر ہے اس کو احسن انداز میں کرنا چاہئے۔

شعیبؑ کا مشن:

اصلاح حسب استطاعت (ان ارید الا اصلاح ما استطعت)،

رحیم و کریم ہستی سے توبہ و استغفار کرو

وَاسْتَغْفِرُوا رَبَّكُمْ ثُمَّ تُوبُوا إِلَيْهِ إِنَّ رَبِّي رَحِيمٌ وَدُودٌ۔

اور اپنے اللہ سے معافی مانگو پھر اس کی طرف رجوع کرو بے شک میرا رب مہربان محبت والا ہے۔ (ہود-90)

**And ask forgiveness of your Lord and then repent to Him.
Indeed, my Lord is Merciful and Affectionate.**

شعیبؑ کا انتباہ:

میری عداوت میں اپنی بربادی مت مولو۔

موسیٰؑ کا ذکر اور تفسیر سورہ اعراف اور سورہ یونسؑ میں گزر چکی ہے۔

عبرت کدے کچھ آباد ہیں کچھ ویران

وَمَا ظَلَمْنَاهُمْ وَلَكِنْ ظَلَمُوا أَنْفُسَهُمْ۔۔۔

ہم نے ان پر ظلم نہیں کیا، انہوں نے آپ ہی اپنے اوپر ظلم کیا۔ ہود-101

And We did not wrong them, but they wronged themselves.

نبیوں اور ان کی امتوں کے واقعات بیان فرما کر ارشاد باری ہوتا ہے کہ یہ ان بستیوں والوں کے واقعات ہیں۔ جنہیں ہم تیرے سامنے بیان فرما رہے ہیں۔ ان میں سے بعض بستیاں تو اب تک آباد ہیں اور بعض مٹ چکی ہیں۔ ہم نے انہیں ظلم سے ہلاک نہیں کیا۔ بلکہ خود انہوں نے ہی اپنے انکار و تکذیب کی وجہ سے اپنے اوپر اپنے ہاتھوں ہلاکت مسلط کر لی۔

جس طرح گزشتہ بستیوں کو اللہ تعالیٰ نے تباہ اور برباد کیا، آئندہ بھی وہ ظالموں کی اسی طرح گرفت کرنے پر قادر ہے۔ حدیث میں آتا ہے کہ نبی ﷺ نے فرمایا:

ان الله ليملي للظالم حتى اذا اخذه لم يفلته۔

اللہ تعالیٰ یقیناً ظالم کو مہلت دیتا ہے لیکن جب اس کی گرفت کرنے پر آتا ہے تو پھر اس طرح اچانک پکڑتا ہے کہ پھر مہلت نہیں

دیتا۔

إِنَّ رَبَّكَ فَعَالٌ لِّمَا يُرِيدُ

بے شک آپ کا پروردگار (قادرِ مختار ہے) جو چاہے کر سکتا ہے۔۔۔ ہود-107

Surely your Lord does what He intends.

روز قیامت دو قسم کے لوگ

فانالذین شقو۔۔۔

وانالذین سعدو۔۔۔ وہ لوگ جو نیک بخت نکلیں گے۔

رسولوں کے تابعدار جنت میں رہیں گے۔ جہاں سے کبھی نکلنا نہ ہوگا۔ زمین و آسمان کی بقائیک ان کی بھی جنت میں بقرار ہے گی۔

حدیث: بخاری و مسلم میں ہے موت کو چت کبرے مینڈھے کی صورت میں لایا جائے گا اور اسے ذبح کر دیا جائے گا۔ پھر فرما دیا جائے گا کہ اہل جنت تم ہمیشہ رہو گے اور موت نہیں اور جہنم والوں تمہارے لیے ہیٹنگی ہے موت نہیں۔

استقامت اور اعتدال پر قائم رہنے کی ہدایت

فَاسْتَقِمْ كَمَا أَمَرْتَ وَمَنْ تَابَ مَعَكَ وَلَا تَطْغَوْا ۗ إِنَّهُ بِمَا تَعْمَلُونَ بَصِيرٌ۔

پس آپ **ثابت** قدم رہئے جیسا کہ آپ کو حکم دیا گیا ہے اور وہ بھی (ثابت قدم رہے) جس نے آپ کی معیت میں (اللہ کی طرف) رجوع کیا ہے اور **حد سے تجاوز نہ کرنا**۔ وہ تمہارے سب اعمال کو دیکھ رہا ہے۔ ہود-112

So remain on a right course as you have been instructed, [you] and those who have turned back with you [to Allah], and do not transgress. Indeed, He is Seeing of what you do.

اس آیت میں نبی اور اہل ایمان کو ایک تو استقامت کی تلقین کی جا رہی ہے، دوسرے ہر صورت حد سے بڑھ جانے سے روکا گیا ہے حتیٰ کہ دشمن کے ساتھ بھی ناانصافی اور حد سے تجاوز کی اجازت نہیں۔

بے شک نیکیاں گناہوں کو مٹا دیتی ہیں

وَأَقِمِ الصَّلَاةَ طَرَفِي النَّهَارِ وَزُلْفًا مِّنَ اللَّيْلِ ۗ إِنَّ الْحَسَنَاتِ يُذْهِبْنَ السَّيِّئَاتِ۔

اور آپ دن کے دونوں کناروں میں اور رات کے کچھ حصوں میں نماز قائم کیجئے۔ بیشک نیکیاں برائیوں کو مٹا دیتی ہیں۔ یہ نصیحت قبول کرنے والوں کے لئے نصیحت ہے۔ ہود-114

And establish prayer at the two ends of the day and at the approach of the night. Indeed, good deeds erase misdeeds. That is a reminder for those who remember.

جس طرح کہ احادیث میں بھی اسے صراحت کے ساتھ بیان فرمایا گیا ہے۔ مثلاً پانچ نمازیں، جمعہ دوسرے جمعہ تک اور رمضان دوسرے رمضان تک، ان کے مابین ہونے والے گناہوں کو دور کرنے والے ہیں، بشرطیکہ کبیرہ گناہوں سے اجتناب کیا جائے۔ ایک اور حدیث میں رسول اللہ ﷺ نے فرمایا ابتلاؤ! اگر تم میں سے کسی کے دروازے پر بڑی نہر ہو، وہ روزانہ اس میں پانچ مرتبہ نہاتا ہو، کیا اس کے بعد اس کے جسم پر میل پھیل باقی رہے گا؟ صحابہ نے عرض کیا انہیں آپ نے فرمایا اسی طرح پانچ نمازیں ہیں، ان کے ذریعے سے اللہ تعالیٰ گناہوں اور خطاؤں کو مٹا دیتا ہے۔ (مسلم بخاری)

صبر اور نیکو کاروں کا اجر

وَاصْبِرْ فَإِنَّ اللَّهَ لَا يُضِيعُ أَجْرَ الْمُحْسِنِينَ۔

آپ صبر کرتے رہیے یقیناً اللہ تعالیٰ نیکی کرنے والوں کا اجر ضائع نہیں کرتا۔ ہود-115

And be patient, for indeed, Allah does not allow to be lost the reward of those who do good.

وَاللَّهُ غَيْبُ السَّمَوَاتِ وَالْأَرْضِ وَالْيَهِ يُرْجَعُ الْأُمُورُ كُلُّهَا فَاَعْبُدْهُ وَتَوَكَّلْ عَلَيْهِ وَمَا رَبُّكَ بِغَافِلٍ عَمَّا تَعْمَلُونَ۔

اور آسمانوں اور زمین کی پوشیدہ بات اللہ ہی جانتا ہے اور سب کام کا رجوع اسی کی طرف ہے پس اسی کی عبادت کرو اور اسی پر بھروسہ رکھو اور تیرا رب بے خبر نہیں اس سے جو کرتے ہو۔ ہود-123

And to Allah belong the unseen [aspects] of the heavens and the earth and to Him will be returned the matter, all of it, so worship Him and rely upon Him. And your Lord is not unaware of that which you do.

آسمان وزمین کے ہر غیب کو جاننے والا صرف اللہ تعالیٰ رب العالمین ہی ہے۔ اسی کی سب کو عبادت کرنی چاہیے اور اسی پر بھروسہ کرنا چاہیے۔ جو بھی اس پر بھروسہ رکھے وہ اس کے لیے کافی ہے۔ حضرت کعب (رح) فرماتے ہیں کہ تورات کا خاتمہ بھی انہیں آیتوں پر ہے کہ اللہ تعالیٰ مخلوق میں سے کسی کے کسی عمل سے بیخبر نہیں۔

سورہ یوسفؑ

Chapter - 12: The Prophet Yusuf (Joseph)

سورۃ یوسفؑ کی سورت ہے اور اس میں 111 آیات ہیں

زمانہ نزول

واضح اور روشن کتاب

الرَّ تِلْكَ آيَةُ الْكِتَابِ الْمُبِينِ

یہ کتاب مبین (واضح اور کھلی کتاب) کی آیات ہیں۔

Alif, Lam, Ra. These are the verses of the clear Book.

قرآن: اپنے مخاطبین (اول) کی زبان میں نازل ہوا

إِنَّا أَنْزَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ

بیشک ہم نے اس قرآن کو عربی زبان میں اتارا تاکہ تم (اسے براہ راست) سمجھ سکو۔ یوسف-2

آسمانی کتابوں کے نزول کا مقصد، لوگوں کی ہدایت اور رہنمائی ہے اور یہ مقصد اس وقت حاصل ہو سکتا ہے جب وہ کتاب اس زبان میں ہو جس کو وہ سمجھ سکیں، اس لئے ہر آسمانی کتاب اس زبان میں نازل ہوئی جس قوم کی ہدایت کے لئے اتاری گئی تھی۔ قرآن کریم کے مخاطب اول چونکہ عرب تھے، اس لئے قرآن بھی عربی زبان میں نازل ہوا، علاوہ ازیں عربی زبان اپنی فصاحت و بلاغت اور ادائے معانی کے لحاظ سے ایک بہترین زبان ہے۔ اس لئے اللہ تعالیٰ نے اس اشرف الکتاب (قرآن مجید) کو اشرف اللغات (عربی) میں اشرف الرسل (حضرت محمد ﷺ) پر اشرف الملائکہ (جبرائیلؑ) کے ذریعے سے نازل فرمایا اور جس مہینے میں نزول کی ابتدا ہوئی وہ بھی اشرف مہینہ رمضان ہے۔

اس کے ساتھ ساتھ یہ بات بھی یاد رکھنی چاہئے کہ تمام زبانوں کا خالق اللہ ہے۔ اس لحاظ سے کوئی بھی زبان غیر اسلامی نہیں کہ اس کا سیکھنا یا اس میں گفتگو کرنا ناجائز ہو۔ انسان کسی بھی زبان کو اختیار کر سکتا ہے۔ البتہ کچھ اسلامی عبادات (مثلاً نماز، تلاوت وغیرہ) عربی میں ہی ادا ہو سکتی ہیں۔

قرآن مجید میں سورۃ روم میں زبانوں کے اختلاف کو اللہ کی نشانی قرار دیا گیا:

وَمِنْ آيَاتِهِ خَلْقُ السَّمَوَاتِ وَالْأَرْضِ وَاخْتِلَافُ أَلْسِنَتِكُمْ وَالْوَالِدَاتُ إِذَا حَمَلْنَ فِي ذَلِكَ لَآيَاتٍ لِلْعَالَمِينَ

اور اس کی نشانیوں میں سے آسمانوں اور زمین کا پیدا کرنا اور تمہاری زبانوں اور رنگتوں کا مختلف ہونا ہے بے شک اس میں علم والوں کے لیے نشانیاں ہیں۔ (روم-22)

Diversity in Languages

And one of His signs is the creation of the heavens and the earth, and the diversity of your languages and colours. Surely in this are signs for those of 'sound' knowledge. (30:22)

دنیا میں اتنی زبانوں کا پیدا کر دینا بھی اللہ کی قدرت کی ایک بہت بڑی نشانی ہے۔ پھر ایک ایک زبان کے مختلف لہجے اور اسلوب ہیں۔

یہ زبان و رنگ کا اختلاف اللہ کی قدرت کی نشانیاں ہیں نہ کہ فخر و غرور کا ذریعہ۔

احسن القصص

یوسفؑ کے خاندان کا تعارف

حضرت یوسف علیہ السلام کے والد حضرت یعقوب بن اسحاق بن ابراہیم علیہم السلام ہیں۔ چنانچہ حدیث شریف میں ہے کہ کریم بن کریم بن کریم بن کریم یوسف بن یعقوب بن اسحاق بن ابراہیم (علیہ السلام) ہیں۔ (بخاری)

حضرت یوسفؑ خود نبی تھے، ان کے والد نبی تھے، ان کے دادا نبی تھے، ان کے پردادا نبی اور خلیل تھے۔

یوسفؑ کا خواب

إِذْ قَالَ يُوسُفُ لِأَبِيهِ يَا أَبَتِ إِنِّي رَأَيْتُ أَحَدَ عَشَرَ كَوْكَبًا وَالشَّمْسَ وَالْقَمَرَ رَأَيْتُهُمْ لِي سَاجِدِينَ۔

جس وقت یوسف نے اپنے باپ سے کہا اے باباجان: میں نے گیارہ ستاروں، سورج اور چاند کو خواب میں دیکھا کہ وہ مجھے سجدہ کر رہے ہیں۔ (یوسف-4)

Remember when Joseph said to his father, "O my dear father! Indeed I dreamt of eleven stars, and the sun, and the moon—I saw them prostrating to me!

حضرت ابن عباس (رض) فرماتے ہیں نبیوں کے خواب اللہ کی وحی ہوتے ہیں۔

حضرت یعقوبؑ نے خواب سے اندازہ لگا لیا کہ ان کا یہ بیٹا عظمت شان کا حامل ہوگا، اس لئے انہیں اندیشہ ہوا کہ یہ خواب سن کر اس کے دوسرے بھائی بھی اس کی عظمت کا اندازہ کر کے حسد میں مبتلا نہ ہو جائیں اور کہیں اسے نقصان نہ پہنچائیں، بنا بریں انہوں نے یہ خواب بیان کرنے سے منع فرمایا۔

حدیث: إذا رأى أحدكم الرؤيا يحبها فإنها من الله فليحمد الله عليها وليحدث بها، وإذا رأى غير ذلك مما يكره، فإنما هي من الشيطان، فليستعذ من شرها، ولا يذكرها لاحد، فإنها لن تضركه۔

خوابوں کے سلسلے میں حدیث نبوی ﷺ

آپ ﷺ نے فرمایا کہ جب تم میں سے کوئی شخص خواب دیکھے جسے وہ پسند کرتا ہو تو وہ اللہ کی طرف سے ہوتا ہے اور اس پر اسے اللہ کی تعریف کرنا چاہیے اور اسے بیان کرنا چاہیے اور جب کوئی خواب ایسا دیکھے جسے وہ ناپسند کرتا ہو تو وہ شیطان کی طرف سے

ہے اور اسے چاہیے کہ اس کے شر سے اللہ کی پناہ مانگے اور اس کا ذکر کسی سے نہ کرے، کیونکہ وہ اسے ہرگز نقصان نہیں پہنچا سکے گا۔ (بخاری)

حدیث سے یہ بھی معلوم ہوتا ہے کہ **والعین حق**۔ نظر بد لاحق ہو جاتی ہے۔

لہذا نعمت کی نمائش نہ کی چاہئے۔ جیسے کہ ایک حدیث میں ہے۔ ضرورتوں کے پورا کرنے پر ان کی چھپانے سے بھی مدد لیا کرو کیونکہ ہر وہ شخص جسے کوئی نعمت ملے تو کچھ لوگ اس نعمت کو دیکھ کر حسد میں مبتلا ہو جاتے ہیں۔ اگر کوئی حسد نہ بھی کرے تو جو لوگ اس نعمت سے محروم ہیں ان کے دل میں احساس محرومی پیدا ہو سکتا ہے۔

خوابوں کی حقیقت

انبیاء کرام کے علاوہ دیگر افراد کا خواب حجت شرعی نہیں۔ ہمارے کسی شرعی عمل کا دار و مدار خواب پر نہیں۔ البتہ اچھے خواب (رؤیت صالحہ) ایک مستحسن چیز ہے۔ حدیث میں آپ ﷺ نے اچھے اور بہتر خواب کی فضیلت و منقبت بیان فرمائی ہے۔

خواب کی قسمیں

رسول اللہ ﷺ نے خواب کی تین قسمیں بتائی ہیں جیسا کہ حدیث ابو ہریرہ میں ارشاد ہے:

ایک اچھا خواب جو اللہ کی طرف سے بشارت ہوتا ہے، دوسرا جو شیطان کی طرف سے غم میں ڈال دینے والا ہوتا ہے اور تیسرا جو انسان کی زندگی کے اہم خیالات کا عکس ہوتا ہے۔ (بخاری)

خواب کئی طرح کے ہوتے ہیں:

پہلی قسم **نفس کا خیال** ہے: یعنی انسان دن بھر جن امور میں مشغول رہتا ہے اور اس کے دل و دماغ پر جو باتیں چھائی رہتی ہیں وہی رات میں بصورت خواب مشکل ہو کر نظر آتی ہیں۔

دوسری قسم **ڈراؤنا خواب** ہے، یہ خواب اصل میں شیطانی اثرات کا پرتو ہوتا ہے۔ اسی طرح کے ڈراؤنے اور برے خواب سے حفاظت کے لیے حدیث میں اس دعا کی ہدایت دی گئی ہے۔ **أَعُوذُ بِكَلِمَاتِ اللَّهِ التَّامَّاتِ مِنْ غَضَبِهِ وَعَذَابِهِ وَمِنْ شَرِّ عِبَادِهِ وَمِنْ بَمَزَاتِ الشَّيَاطِينِ وَأَنْ يَحْضُرُونِ**۔

میں پناہ مانگتا ہوں اللہ کے کلمات تامات کے ذریعہ خود اس کے غضب اور عذاب سے اور اس کے بندوں کے شر سے اور شیطانی وساوس و اثرات سے اور اس بات سے کہ شیاطین میرے پاس آئیں اور مجھے ستائیں۔ (ابوداؤد و ترمذی)

خوابوں کی تیسری قسم **اچھے خواب (رفیئت صالحہ)** ہیں۔ جن کا اوپر حدیث میں ذکر کیا گیا۔ اسی طرح ایک خواب وہ ہوتا ہے جو انسان کی زندگی یاد ن بھر کے خیالات کا عکس ہوتا ہے۔

بشارت اور نصیحت

وَكَذَلِكَ يَجْتَبِيكَ رَبُّكَ۔

اسی طرح تمہارا رب تمہیں منتخب فرمائے گا۔۔۔ یوسف-6

حضرت یعقوب اپنے نخت جگر حضرت یوسف کو انہیں ملنے والے مرتبوں کی خبر دیتے ہیں کہ جس طرح خواب میں اس نے تمہیں یہ نصیحت دکھائی اسی طرح وہ تمہیں نبوت کا بلند مرتبہ عطا فرمائے گا۔

سرداران قریش اور برادران یوسف کا موازنہ

برادران یوسف کی سازش

أَرْسَلَهُ مَعَنَا غَدًا يَزْتَعُ وَيَلْعَبُ۔۔۔

کل آپ اسے ضرور ہمارے ساتھ بھیج دیجئے کہ خوب کھائے پیئے اور کھیلے۔۔۔ یوسف-12

Send him with us tomorrow that he may eat well and play.

کھیل کود اور تفریح کی ممانعت نہیں

کھیل اور تفریح کا رجحان، انسان کی فطرت میں شامل ہے۔ اسی لئے جائز کھیل اور تفریح پر اللہ تعالیٰ نے کسی دور میں بھی پابندی عائد نہیں کی۔ اسلام میں بھی اجازت ہے لیکن حدود کے اندر۔ چنانچہ حضرت یعقوب نے بھی کھیل کود کی حد تک کوئی اعتراض نہیں کیا۔ البتہ یہ خدشہ ظاہر کیا کہ تم کھیل کود میں بے پرواہ ہو جاؤ اور اسے کہیں بھیڑیانا کھا جائے۔

برادران یوسف اپنی سازش میں بظاہر کامیاب ہو گئے

بھائیوں کی واپسی، معذرت اور بہانہ بازی

یعقوب کی دعا۔ واللہ المستعان

حدیث: امام بخاری نے اس موقع پر حضرت عائشہ (رض) کے اس واقعہ کی پوری حدیث کو بیان کیا ہے جس میں آپ پر تہمت لگائے جانے کا ذکر ہے۔ اس میں آپ نے فرمایا: واللہ میری اور تمہاری مثال حضرت یوسفؑ کے والد کی سی ہے کہ انہوں نے فرمایا تھا اب صبر ہی بہتر ہے اور تمہاری ان باتوں پر اللہ ہی سے مدد چاہی گئی ہے۔

یعقوبؑ: والدین کیلئے رول ماڈل

Role Model for Parents

Deal issues with wisdom

اولاد کی غلطیوں کو حکمت سے پیٹل کرو،

بہت کچھ برداشت کر کے،

بہت کچھ نظر انداز کر کے۔

کنوئیں سے بازار مصر تک

یوسفؑ مصر میں،

بازار مصر سے شاہی محل تک

وَلَمَّا بَلَغَ أَشُدَّهُ آتَيْنَاهُ حُكْمًا وَعِلْمًا ۗ وَكَذَلِكَ نَجْزِي الْمُحْسِنِينَ۔

اور جب وہ اپنی جوانی کو پہنچے تو ہم نے ان کو قوت فیصلہ اور علم بخشا۔ اور نیکو کاروں کو ہم اسی طرح بدلہ دیا کرتے ہیں۔

یوسف-22

And when he [i.e., Joseph] reached maturity, We gave him wisdom and knowledge. And thus We reward the doers of good.

یوسفؑ کا آزمائشی دور،

عزیز مصر کی بیوی کی بدینتی اور الزام

رَبِّ السِّجْنِ أَحَبُّ إِلَيَّ مِمَّا يَدْعُونَنِي إِلَيْهِ۔

مجھے قید خانہ زیادہ پسند ہے اس کام سے جس کی طرف یہ مجھے بلاتی ہیں۔ یوسف-33

Joseph prayed, "My Lord! I would rather be in jail than do what they invite me to.

یوسفؑ کا باعزت بری ہونا

حضرت یوسفؑ کی پاک دامنی کا راز سب پر کھل گیا۔ لیکن ان لوگوں نے مصلحت اسی میں دیکھی کہ کچھ مدت تک حضرت یوسفؑ کو جیل میں رکھیں۔ بہت ممکن ہے کہ اس میں ان سب نے یہ مصلحت سوچی ہو کہ لوگوں میں یہ بات چونکہ پھیل چکی ہے لہذا جب ہم یوسف کو قید کر دیں گے تو لوگ سمجھ لیں گے کہ قصور اسی کا تھا۔ یہی وجہ تھی کہ جب شاہ مصر نے آپ کو قید خانے سے آزاد کرنے کے لیے اپنے پاس بلوایا تو آپ نے وہیں سے فرمایا کہ میں نہ نکلوں گا جب تک میری برات اور میری پاکدامنی صاف طور پر ظاہر نہ ہو جائے اور آپ اس کی پوری تحقیق نہ کر لیں جب تک بادشاہ نے ہر طرح کی پوری تحقیق نہ کر لی اور آپ کا بے قصور ہونا، ساری دنیا پر کھل نہ گیا آپ قید سے باہر نہ نکلے۔

جیل میں دعوت

يٰصَاحِبِ السِّجْنِ اٰرْبَابَ مُتَقَرِّفُوْنَ خَيْرٌ اَمِ اللّٰهُ الْوٰحِدُ الْقَهَّارُ۔ یوسف-39

پیغام توحید

خوابوں کی تعبیر

شاہ مصر کا قحط سالی کا خواب

جیل سے ایوان اقتدار تک۔

خواب کی تعبیر کی صداقت اور شاہ مصر کا یوسفؑ کو مصر کا وزیر خزانہ بنانا

یوسفؑ کا اقتصادی منصوبہ

مستقبل کی منصوبہ بندی، حکمت عملی بنانا سنت یوسفؑ ہے۔

Vision, Future Planning of Yousaf (AS)

خلاصہ قرآن پر اپنی قیمتی تجاویز، آراء، اور تبصروں سے ضرور آگاہ فرمائیں

For Feedback, Comments and Suggestions Please Contact:

Mobile: +44 785 3099 327

Email: info@hafizsajjad.com

www.hafizsajjad.com